

# प्रदेश के कई जिलों में 'बिपरजॉय' तूफान ने मचाई तबाही

मौसम विभाग ने जोधपुर सहित बाड़मेर, जालोर के लिए आगामी 24 घंटे 'बिपरजॉय' तूफान के महत्वपूर्ण बताए हैं

## सांचौर में तेज अंधड़ के साथ बारिश उदयपुर में 36 घंटे में डेढ़ इंच बारिश दर्ज

सांचौर, (निसं)। बिपरजॉय तूफान के कारण सांचौर शहर सहित आसपास के गांवों में रात को दस बजे से तेज हवा के साथ बारिश का दौर शुरू हुआ था जो अभी तक जारी है। राज्यमंत्री सुखराम बिश्नोई सहित सांचौर में



सांचौर में तूफानी बारिश से खेत जलमग्न हो गये।

### पेड़-बिजली के पोल और कच्चे मकान धराशाही

प्रशासन अलर्ट है। इस तूफान से सैकड़ों पेड़ों के साथ बिजली के पोल धराशाही हो गए। जिसके चलते पूरे शहर में बिजली की आपूर्ति को बंद कर दिया गया है। इसके अलावा शहर की हर गली में बिजली के पोल व पेड़ गिरे हुए नजर आ रहे हैं।

वहीं, आसपास के क्षेत्र में तेज हवा के साथ हल्की बारिश का दौर शुरू हुआ था। नेहड़ क्षेत्र में तेज हवाओं के चलते कई कच्चे घरों को छत उड़ गई। कई जगहों पर प्रशासन ने पुतिहातन के तौर पर बिजली आपूर्ति को बंद कर दिया था, ताकि तूफान से बड़ा हादसा

नहीं हो। चितलवाना क्षेत्र में एसडीएम हनुमान राम जाट ने पूरी रात नेहड़ क्षेत्र में मोर्चा संभाले रखा। एसडीएम जाट ने बताया कि तूफान का वेग गुजर गया है। ज्यादातर लोगों को शु वार को दिन भर गांव गांव जाकर कच्ची बस्ती के लोगों को सरकारी स्कूलों में शिफ्ट कर

दिया था। जिसके कारण कोई बड़ा नुकसान नहीं हुआ है, लेकिन कच्चे घरों को नुकसान होने की संभावना है। बिपरजॉय तूफान के चलते कच्चे घरों को सबसे ज्यादा नुकसान हुआ है। साथ बिजली के पोल जगह जगह टूट कर गिर गए। जिसके कारण सांचौर व

चितलवाना सरनाऊ क्षेत्र के सभी गांवों को बिजली आपूर्ति पूरी तरह से बंद है। रानीवाड़ा क्षेत्र में भारी बारिश का दौर जारी है। वहीं भीनमाल-रानीवाड़ा हाइवे सड़क मार्ग बिलड के पास अवरुद्ध हो गया है, वाहनों की कतारें लगी हैं।

उदयपुर, (कासं)। झीलों के शहर में शनिवार को ऑरेंज अलर्ट के बीच लोकसिटी में दिनभर रुक-रुक कर हवाओं के साथ बारिश होती रही। दूसरे दिन भी आसमान में छाए बादलों से दिन व रात के तापमान में केवल सवा दो डिग्री का अंतर रहा। वहीं दिन के तापमान में सात डिग्री की गिरावट हुई।

बिपरजॉय चक्रवात के चलते लोकसिटी में ऑरेंज अलर्ट जारी किया गया था। अलर्ट के चलते गुरुवार देर रात से ही बारिश का दौर शुरू हो गया जो दिनभर जारी रहा। शाम 7 बजे तक जल संसाधन विभाग द्वारा जारी किए गए आंकड़ों के अनुसार सर्वाधिक बारिश जिले के गोपुन्दा में 65 मिमी (करीब ढाई इंच) रिकॉर्ड की गई। वहीं कोटड़ा में 60 मिमी (सवा दो इंच) बारिश हुई। फतहसागर व पीछोला झील में पानी में हवाओं के झोर के चलते आज भी लहरें उठती रही। इसके अलावा झाड़ोल में 14 मिमी,

बागोलिया में 6 मिमी, मदार 14, बावलवाड़ा 32, डाया 23, केजड़ 17, सेमारी 19 व खेरवाड़ा में 11 मिमी, बड़गांव में 27, वल्लभनगर में 13, मावली में 8, लसाड़िया में 14, भीण्डर में 15, कानोड़ 7, कुरासड़



उदयपुर में दिनभर बारिश का दौर जारी रहा।

19, नयागांव 19 व झल्लारा में 15 मिमी बारिश हुई। जिले में ऑरेंज अलर्ट के बीच दो से चार इंच बारिश की संभावना जताई गई थी जो आंकड़ों के अनुसार सही साबित हुई लेकिन हवाओं का झोर कम रहा। उदयपुर शहर

में करीब 40 किमी की गति से हवाएं चली। मौसम विभाग डबोक से मिली जानकारी के अनुसार उदयपुर में दिन व रात के तापमान में केवल सवा दो डिग्री का अंतर रहा। इधर, प्रातः 8.30

बजे समाप्त बोते 24 घंटों में उदयपुर शहर में 25.6 मिमी व शाम 5.30 बजे समाप्त बोते 12 घंटों में 13 मिमी बारिश रिकॉर्ड की गई। बोते 36 घंटों में उदयपुर शहर में डेढ़ इंच (38.6 मिमी) बारिश हुई।

## धोरीमन्ना सहित आसपास में कई गांव जलमग्न

धोरीमन्ना, (नि.सं.)। बाड़मेर जिले में उपखंड मुख्यालय धोरीमन्ना में बिपरजॉय चक्रवाती तूफान को लेकर को लेकर रात्रि 10 बजे धोरीमन्ना में हवा की तीव्र गति से आने से जान माल की कोई हानी नहीं हुई। पर सुबह 7 बजे तेज बारिश का दौर शुरू हो गया। धोरीमन्ना के आसपास में कई गांवों में जलमग्न हो गए। धोरीमन्ना के गांधीनगर, देशांतरियों का वास, गवारिया का वास, निचला इलाका में घरों में पानी भर गया है। प्रशासन द्वारा लोगों को घरों से निकालकर सुरक्षित स्थान राजकीय उच्च माध्यमिक विद्यालय में प्रशासन द्वारा आश्रय स्थल बना कर सारी व्यवस्थाएं की गई हैं।

धोरीमन्ना के निचले इलाकों में कई जगह पानी भर गया। वहीं बारिश का दौर तेजी से जारी रहने से धोरीमन्ना में जगह जगह पर निचले इलाकों में पानी भरा गया है। धोरीमन्ना में प्रशासन अलर्ट मोड पर है। उपखंड अधिकारी लाखाराम बाना, तहसीलदार उज्ज्वल राम चौधरी, विकास अधिकारी नरेंद्र साहू, पुलिस प्रशासन द्वारा जहां-जहां पानी भरा हुआ है। उसी जगह से खाली करवाकर सुरक्षित स्थल पर लाया जा रहा है।

एसडीआरएफ एसडीआरएफ के 10 जवान आधुनिक समान से लैस है। बाढ़ जैसी हालातों से निपटने के लिए सारी सुविधाएं हैं। न्यूआरटी के

10 जवान, आरएसी के 30 जवान तैनात हैं। उपखंड अधिकारी लाखाराम बाना लगातार आर्मी अधिकारियों के संपर्क में हैं। प्रशासन लगातार आमजन से सम्पर्क कर उनको उनकी समस्या का समाधान करने में लगातार मेहनत कर रहा है। वहीं बारिश की वजह से कस्बे के प्रतिष्ठान बंद रहे।

वहीं बारिश के कारण मुख्यालय कि सड़कों पर लोगों का आवागमन भी कम दिखाई दिया। समाजसेवी अनिल सेठिया और कृषि मंत्री धोरीमन्ना के उपाध्यक्ष महेंद्र राठी अलसुबह से ही बारिश का दौर शुरू हुआ जोकि दिन भी बना रहा। निचली बस्तियों में पानी भरा है, जिसका जिला

## जोधपुर में मूसलाधार बरसात हुई, निचली बस्तियां जलमग्न

जोधपुर, (कासं)। अरब सागर से उठे चक्रवाती तूफान बिपरजॉय के चलते जोधपुर में बारिश का दौर शनिवार को दूसरे दिन भी जारी रहा। दो दिन से इसके असर से बारिश का दौर बना हुआ है। जोधपुर शहर के साथ मारवाड़ के अधिकांश हिस्से इस बारिश से नहा उठे हैं।

शुक्रवार दोपहर को शुरू हुआ बारिश का दौर शनिवार को शाम तक लगातार बना रहा। कभी मूसलाधार तो कभी रिमझिम बारिश का दौर चलता रहा। चक्रवाती बरसात से जोधपुर और मारवाड़ की फिजां में ठंडक धोलने के साथ वायु प्रदूषण का खतरा कम कर दिया है। जोधपुर में शनिवार की अलसुबह से ही बारिश का दौर शुरू हुआ जोकि दिन भी बना रहा। निचली बस्तियों में पानी भरा है, जिसका जिला

प्रशासन बराबर जायजा भी ले रहा है। शहर के बासनी इलाके में सर्वाधिक प्रभावित क्षेत्र डबोई कॉलोनी हुई है। शनिवार को यहां पर पानी का भराव ज्यादा होने से लोगों को परेशानी का सामना करना पड़ा है। जिला प्रशासन के साथ पुलिस ने भी मौके पर जाकर लोगों की सुध ली है। निचली बस्तियां जलमग्न होने के साथ कई दुकानों में भी पानी भर गया है।

जोधपुर में भी भीतरी शहर में कुछ स्थिति बिगड़ी है, मगर प्रशासनिक स्तर पर पहले की गई तैयारियों से आसानी से निपट लिया गया। मौसम विभाग ने जोधपुर सहित बाड़मेर, जालोर के लिए आगामी 24 घंटे बिजपरजॉय तूफान के महत्वपूर्ण बताए हैं। मौसम विभाग के अनुसार एक दिन में 200 एमएम से ज्यादा बारिश हो सकती है।

## पाली का रणकपुर मंदिर रहेगा बंद, 13 ट्रेनें रद्द

पाली, (निसं)। पाली में शनिवार सुबह हुई बरसात से सड़के गिली हो गईं। कहीं-कहीं पानी भरा नजर आया। चक्रवाती तूफान बिपरजॉय को लेकर शनिवार को रेंड अलर्ट जारी है। मौसम विभाग ने तेज हवाओं के साथ धरापात के चिंतावनी जारी कर रखी है।

इसे लेकर जिले में पुलिस-प्रशासन अलर्ट है। शनिवार सुबह करीब चार बजे से पाली शहर सहित जिले में रोहत, सोजत, तखतगढ़ सहित कई गांवों में हल्की बरसात हुई। तूफान बिपरजॉय की स्पीड भी कम हो गई है। अब 12 किमी की स्पीड से बढ़ रहा है। इधर एसडीएम पाली ने एक संसोधित आदेश जारी किया है, जिसके

### पाली, रोहत, सोजत और तखतगढ़ में हल्की बरसात

तहत जिन शिक्षण संस्थाओं में परीक्षाएं हो रही हैं वे शिक्षण संस्थान परीक्षा के कार्यक्रम अनुसार खुले रह सकेंगे। भारी बरसात की चेतावनी को देखते हुए रणकपुर मंदिर भी बंद रहेगा। शहर की औद्योगिक इकाइयां भी बंद रहेगी। रेलवे ने 13 ट्रेनों का संचालन रद्द किया है। मौसम विशेषज्ञों की माने तो साइक्लोनिक स्टॉर्म से डीप डिप्रेशन में बदलने के बाद तूफान की इंटींसिटी लगातार कम हो रही है।

मौसम विभाग की ओर से पाली जिले में भारी बारिश और अंधड़ को लेकर जारी पूर्वानुमान के मद्देनजर कलेक्टर एवं अध्यक्ष आपदा प्रबंधन प्राधिकरण, पाली नमित मेहता ने आदेश जारी कर जिले के सभी शिक्षण संस्थान (जहां परीक्षा हो रही है उन्हें छोड़कर), कोचिंग संस्थान, जिम, पर्यटन स्थल, समर कैम्प इत्यादि को 16 से 18 जून तक बंद रखने के निर्देश दिए हैं। निर्देशों की अवहेलना करने पर आपदा प्रबंधन अधिनियम 2005 के तहत कार्यवाही अमल की चेतावनी दी है। पाली के सुमेरपुर रोड बांडी नदी किनारे कच्ची बस्ती के लोगों को सुरक्षित स्थानों पर शिफ्ट कर दिया गया।

## वाहन पलटने से पांच घायल

### जालोर में मूसलाधार बारिश व तेज हवा से कई पेड़ गिरे

जालोर, (कासं)। जिलेभर में शुक्रवार देर रात से तेज हवा के साथ झमाझम बारिश होने से जन जीवन अस्त-व्यस्त हो गया। कई निचले इलाकों में पानी भर गया तथा कई पेड़ व विद्युत पोल गिर गये तो कई तेज हवा के साथ टिनशेड भी उड़ गये। जिलेभर में झमाझम बारिश का दौर दिनभर जारी रहने से चारों ओर पानी ही पानी नजर आ रहा है। जिलेभर में सबसे ज्यादा रानीवाड़ा में शनिवार सुबह तक 12.6 एमएम बारिश हुई जबकि सबसे कम जालोर में 2.6 एमएम बारिश दर्ज की गई है।

जालोर जिले में बिपरजॉय तूफान के कारण जालोर, रानीवाड़ा, भीनमाल, सांचौर, चितलवाना आदि क्षेत्रों के रास्ते बंद हो गये। वहीं छिपरवाड़ा मार्ग पर एक ब्राह्मण पलटने से पांच जने घायल हो गये। जालोर में

बिजली गुल है तथा इन्टरनेट व मोबाइल सेवा भी शाम को बंद हो गई। शहर में तेज हवा के चलते बड़ी पोल के बाहर एक दिवार ढूह गई तथा ऊपर कोटा, सूरज पोल के बाहर भी नीम का पेड़ गिर गया है। जालोर जिले के चितलवाना में पेड़ गिरने से आवागमन बंद होने की सूचना मिलने पर एसडीएम व विकास अधिकारी ने तुरंत पेड़ हटाकर रास्ता दुरुस्त करवाया गया। वहीं जिले भर में एनडीआरएफ टीम ने मोर्चा संभाला हुआ है। पूरा प्रशासन मुस्तैद नजर आ रहा है।

वहीं सांचौर जिले में पिछले दो दिनों से रेड अलर्ट पर है। इसके चलते शुक्रवार देर रात को बिपरजॉय का असर देखने को मिला। जहां सांचौर में तेज हवा के चलते विद्युत पोल गिर गये तथा कई इलाकों में टीनशेड भी हवा के साथ उड़ गये तथा शहर में कई

जगह पेड़ भी गिर गये। जिला कलेक्टर निशांत जैन व पुलिस अधीक्षक मोनिका सेन ने भीनमाल उपखंड वणधर बांध का निरीक्षण कर अधिकारियों को आवश्यक दिशा निर्देश दिए। वहीं राज्य के श्रम राज्य मंत्री सुखराम बिश्नोई ने शनिवार को सांचौर व चितलवाना क्षेत्र का दौरा किया।

देर शाम बांध में पानी की अच्छी आवक होने से वणधर बांध ओवरफ्लो हो गया। जल संसाधन विभाग द्वारा वणधर बांध के डाउन स्ट्रीम के गांव सांवलवाय, कीरवाला, नेहरा, पुनासा, सेवड़ी, वाड़ाभाडवी में आमजन को सतर्क रहने व सावधानी बताने की अपील की है। जिला प्रशासन ने निचले स्थानों व कच्ची बस्तियों पर रहे रहे लोगों को सुरक्षित स्थानों पर पहुंचाया गया है।

## चांधन में तूफान के साथ

### हुई बरसात

जैसलमेर, (निसं)। जिले के चांधन, रोवड़ी गांव तूफान बिपरजॉय की वजह

### एक कच्चे झोंपड़े की दीवार गिर गई। मलबे के नीचे दबने से सात बकरियों की मौत हो गई

से बरसात हुई है। तेज बारिश से फतेहगढ़ के रिवड़ी गांव की संग्राम की ढाणी में एक कच्चे झोंपड़े की दीवार गिर गई। मलबे के नीचे दबने से सात बकरियों की मौत हो गई। मौसम विभाग के अनुसार बिपरजॉय तूफान से 30 से 35 किमी की रफ्तार से हवा चलने और मध्यम गति की बारिश होने की संभावना है। हालांकि शहर में शनिवार सुबह से काले बादल छाए हैं और सुबह से 12 बजे तक हल्की रिमझिम बारिश हुई उसके बाद में पूरे दिन मौसम साफ रहा।

## बारिश ने नागौर को तरबतर किया

नागौर, (निसं)। चक्रवाती तूफान बिपरजॉय का नागौर में असर दिखा। शुक्रवार मध्य रात्रि को शुरू हुई हल्की फुहारें दिनभर रुक-रुक कर बरसती रही। मगर दोपहर बाद अचानक तेज हवाओं के हुई झमाझम बारिश ने पूरे शहर को तरबतर कर दिया।

इससे हवा में ठण्डक घुल गई। देर शाम तक मौसम बरसाती तेवर लिए हुए था और रिमझिम फुहारों से शहर भीग रहा था। उधर चक्रवात के नागौर में आने की आशंकाएं भी लोगों के दिलों दिग्गम में रही। इस कारण जैसे ही हल्की दोपहर डेढ़ बजे एकबारागी हल्की बारिश ने गति पकड़ी तो लोग घरों में घुस गए। इस कारण शहर के मुख्य बाजार व मुख्य सड़कों पर सत्राटा पसर गया। इसके बाद बारिश थमी तथा दूसरा दौर दोपहर ढाई बजे बाद शुरू हुआ जो तीन बजे तक चला। इससे निचले इलाके जलमग्न हो गए। उधर झमाझम बारिश का दौर थमने के बाद भी हल्की फुहारें चलती रही और लोग भीगते नजर आए।



नागौर में हुई बरसात के कारण कई जगह पर पानी भर गया।

उधर शहर का शिववाडी एरिया हर है। शनिवार दोपहर चली 15 मिनट की झमाझम में किले की ढाल से शिववाडी छोटी-मोटी बारिश में जलमग्न हो रहा

होते हुए कुम्हारी दरवाजा जाने वाला मार्ग जलमग्न हो गया।

## बेक्राबू ट्रैलर ने पिकअप को टक्कर मारी, एक की मौत

### हादसे में पिकअप में ले जाई जा रही बकरियों में से छह की मौत

भीलवाड़ा, (निसं)। जिले के रायला थाना क्षेत्र से गुजर रहे अजमेर-भीलवाड़ा राष्ट्रीय राजमार्ग 48 पर बीती देर रात एक तेज रफ्तार बेक्राबू ट्रैलर पिकअप को पीछे से टक्कर मारने के बाद सर्विस रोड फ्रलांग कर खेतों में उतर गया। वहीं ट्रैलर में तीन बड़े मार्बल लदे ब्लॉक्स गिर गये। पिकअप का डिजल खत्म हो जाने के कारण धक्का दे रहे थे। इस दौरान तेज गति से आये ट्रैलर ने चपेट में ले लिया। हादसे में पिकअप में ले जाई जा रही बकरियों में से 6 की मौत हो गई, जबकि 2 घायल हो गईं। वहीं एक की मौत हो गई 2 व्यक्ति चोटिल हो गये।



हादसे के बाद बेक्राबू ट्रैलर सड़क किनारे पलट गया।

सवार दो लोग पिकअप को धक्का देकर पंप तक ले जाने का प्रयास कर रहे थे, जबकि चालक सीट पर बैठा था। इसी दौरान पीछे से तेज गति से आया एक ट्रैलर पिकअप को टक्कर और धक्का दे रहे लोगों को चपेट में लेता हुआ हाइवे से

सर्विस रोड फ्रलांग कर खेत में चला गया। वहीं ट्रैलर में लदे मार्बल ब्लॉक्स भी नीचे गिर गये। एक क्रेन की मदद से एक दूध तक प्रयास के बाद हादसे का शिकार घायल को बाहर निकाला गया। हाईवे एंबुलेंस की मदद से भीलवाड़ा एम जी

चिकित्सालय पहुंचाया जहां डॉक्टरों ने उसे मृत घोषित कर दिया। इस पर पुलिस ने शव मोर्चरी में रखवाया। परिजनों को सूचना दी है। रायला पुलिस ने ट्रैलर चालक के खिलाफ मुकदमा दर्ज कर जांच प्रारंभ की है।

## गौवंश से भरा ट्रक जप्त

टोंक, (निसं)। पुलिस अधीक्षक व अति. पुलिस अधीक्षक टोंक एवं सलेह मोहम्मद वृत्ताधिकारी टोंक के आदेशानुसार मेहनदवास थानाधिकारी उदयवीर सिंह के निदेशन में 17 जून शनिवार को

### केले के पत्ते व तिरपाल की आड में 23 गोवंश मिले

रामनिवास एएसआई द्वारा मज जाता के द्वारा सोनवा टोल प्लाजा पर दौरान गप्त एक में केले के पत्ते व तिरपाल की आड में गोवंश 23 (20 मादा एवं 3 नर) मिले। जिस पर उक्त ट्रक को जप्त किया जाकर गोवंश को बरामद किया गया एवं गोवंश को गांधी गो शाला टोंक में छोड़ा गया तथा अज्ञात ट्रक चालक के विरुद्ध प्रकरण राज. गो वंश पशु (वध का प्रतिषेध और अस्थायी प्रवर्जन या निर्यात का विनियमन) अधिनियम पशु कुशता अधिनियम 1960 में दर्ज किया जाकर अनुसंधान जारी है।

## दस साल की बालिका से दुष्कर्म

भरतपुर, (निसं)। जुरहारा थाना इलाके में शनिवार सुबह 10 साल की बच्ची से रेप का मामला सामने आया है। पड़ोस में रहने वाले दो नाबालिग लड़के पीड़ित बच्ची को उसके घर के बाहर से उठा कर अपने घर ले गए।

### पड़ोस में रहने वाले दो नाबालिग लड़के बच्ची को उठा कर अपने घर ले गए

जिसके बाद एक लड़के ने बच्ची से रेप किया। घटना का पता लगा तो लड़की के परिजन उसे लेकर अस्पताल लेकर पहुंचे। जहां से बच्ची को भरतपुर रैफर किया। घटना शनिवार सुबह 9.30 बजे की है। बच्ची पड़ोस के दूसरे बच्चों के साथ घर के बाहर खेल रही थी। तभी पास के रहने वाले दो नाबालिग लड़के आए। उनमें से एक लड़का बच्ची को अपने घर में ले गया। वहां उसने बच्ची से रेप किया। इस दौरान दूसरा लड़का घर के बाहर निगरानी रखता रहा। बच्ची चिल्लाई तो उसके परिजन और आसपास के लोग आरोपी के घर पहुंचे। लोगों को आता देख दोनों आरोपी फरार हो गए। बच्ची ने अपने परिजनों को घटना के बारे में बताया। जिसके बाद बच्ची के परिजनों

ने थाने में दोनों युवकों के खिलाफ मामला दर्ज करवाया। इस मामले में पुलिस ने मुख्य आरोपी विधि से संघर्षात एक बालक को निरुद्ध किया है।

## नाबालिग से बलात्कार मामले में तीन और आरोपी गिरफ्तार

किशनगढ़ रेनवाल, (निसं)। रेनवाल थाना इलाके में 1 जून को लापता हुई नाबालिग युवती को बहला-फुसलाकर ले जाने एवं बलात्कार करने के मामले में पुलिस ने तीन और आरोपियों को गिरफ्तार कर लिया है। थाना प्रभारी उमराव सिंह गुर्जर ने बताया कि इस संबंध में पीड़ित नाबालिग की मां ने रेनवाल थाने में मामला दर्ज कराया था। पुलिस द्वारा गठित टीम के सदस्यों ने इटावा बघाल से जाने वाले वाहनों की जानकारी कर पृष्ठताछ की। चोमू बस स्टैंड व अन्य संभावित स्थानों के सीसीटीवी फुटेज चेक किए व अन्य तकनीकी साक्ष्यों के आधार पर अपहृत बालिका की तलाशी के भरसक प्रयास करते हुए 5 जून को बालिका को दसवाबर कर लिया। बाद में न्यायालय के समक्ष बयान लेखबद्ध करा कर बलात्कार करने के आरोपियों की तलाश की गई। टीम द्वारा 5 दिन तक कड़ी मेहनत कर चांदपोल के आसपास चलने वाले टेंपो चालकों से पूछताछ की गई एवं संदिग्ध व्यक्ति जमील खान पुत्र इमाम निवासी जटवाड़ा पुलिस थाना सूरीट, करौली हाल किराएदार व्यास कॉलोनी शास्त्री नगर थाना जयपुर को पूर्व में चांदपोल से दस्तयाब किया जाकर पृष्ठताछ की। जिसमें उसने अपने तीन अन्य सहयोगियों के ओर साथ होने की बात कही। जिस पर पुलिस ने शुक्रवार को सुमेर सिंह गुज्जर, हरजान गुर्जर, जेनी प्रजापत उर्फ जयनारायण सभी निवासी दुबली पोस्ट माधववाड़ा तहसील बस्सी थाना तुंगा जिला जयपुर को गिरफ्तार किया है।